

தேசியச் செய்திகள்

நமஸ்தே டிஜிட்டல் - கூகுள்

- ❖ கூகுள் ஆனது தூர்தர்ஷனுடன் இணைந்து ஹலோ டிஜிட்டல் (நமஸ்தே டிஜிட்டல்) எனப்படும் ஒரு புதிய தொலைக்காட்சித் தொடரைத் தொடங்கவுள்ளது.
- ❖ இது சவால் நிரம்பிய பொருளாதாரச் சூழல்களை எதிர்கொள்வதற்காக சிறிய மற்றும் நடுத்தர வர்த்தக நிறுவனங்களுக்கு உதவுவதை நோக்கமாகக் கொண்டுள்ளது.
- ❖ இந்தத் தொடரானது வர்த்தகத்திற்கு டிஜிட்டல்மயமாக்கத்தின் முக்கியத்துவத்தை விளக்கவுள்ளது.
- ❖ மேலும் அது இணையதளம் குறித்து தேவையான தகவலையும் வழங்கவுள்ளது.

“சிறியதை வலுவாக மாற்றுதல்” பிரச்சாரம்

- ❖ கூகுள் இந்தியா நிறுவனமானது இந்தியாவில் சிறிய மற்றும் உள்ளூர் வர்த்தகத்திற்கு ஆதரவளிப்பதற்காக “சிறியதை வலுவாக மாற்றுதல்” என்ற ஒரு பிரச்சாரத்தைத் தொடங்கியுள்ளது.
- ❖ இது சிறிய வர்த்தகங்களுக்காக வேண்டி குடிமக்களிடமிருந்து ஆதரவைப் பெறுவதை நோக்கமாகக் கொண்டுள்ளது.
- ❖ குடிமக்கள் உள்ளூர் பொருட்களை வாங்குதல், கருத்துகளைப் பதிவிடுதல், தரநிலைப் பற்றிக் கூறுதல் மற்றும் சமூக ஊடகத்தில் தங்களுக்குப் பிடித்த வர்த்தகர்களை ஊக்குவித்தல் ஆகியவற்றின் மூலம் சிறுவர்த்தகத்திற்கு உதவ முடியும்.

இந்தியா பிவி முனை 2020

- ❖ நிதி ஆயோக், மத்திய புதிய மற்றும் புதுப்பிக்கத்தக்க ஆற்றல் துறை அமைச்சகம் மற்றும் இன்வென்ட் இந்தியா ஆகியவை இணைந்து “இந்தியா பிவி முனை 2020” (India PV EDGE 2020) என்ற ஒரு உலகளாவிய கருத்தரங்கை காணொலி வாயிலாக நடத்தின.
- ❖ இது இந்தியாவில் சிறப்பு வாய்ந்த தூரிய ஒளி மின்னழுத்த உற்பத்தியைத் துரிதப் படுத்துவதை நோக்கமாகக் கொண்டுள்ளது.
- ❖ இந்தக் கருத்தரங்கானது, “தொகுதிகள் மற்றும் உற்பத்திச் சாதனம்” மற்றும் விநியோகச் சங்கிலி மீதான அமர்வுகளை உள்ளடக்கியுள்ளது.



பொருளாதாரச் செய்திகள்

42வது ஜிஎஸ்டி ஆணையச் சந்திப்பு

- ❖ ஜிஎஸ்டி ஆணையமானது இழப்பீடு மீதான கடன் வாங்குதல் தொடர்பான கூறுகளில் ஒருமித்த கருத்து ஏற்படாததால் 42வது சந்திப்பில் எந்த ஒரு முடிவையும் எடுக்கவில்லை.
- ❖ ஜிஎஸ்டி ஆணையம் என்பது ஜிஎஸ்டி தொடர்பான விவகாரங்கள் குறித்து மத்திய மற்றும் மாநில அரசுகளுக்குப் பரிந்துரைகளை அளிக்கும் சரத்து 279A-ன் கீழ் உருவாக்கப்பட்ட ஓர் அரசியலமைப்பு சார்ந்த அமைப்பாகும்.
- ❖ இந்த ஆணையமானது மத்திய நிதித் துறை அமைச்சரால் தலைமை தாங்கப் படுகின்றது. மத்திய வருவாய் துறை இணை அமைச்சர், நிதித்துறை இணை அமைச்சர் மற்றும் அனைத்து மாநிலங்களிலும் உள்ள நிதி அல்லது வரித்துறை அமைச்சர்கள் இதில் உள்ள பிற உறுப்பினர்களாவர்.
- ❖ இதன் பரிந்துரைகள் அனைவரையும் கட்டுப்படுத்தும். இதன் முடிவுகள் 75% பெரும்பான்மை உறுப்பினர்களின் ஆதரவுடன் எடுக்கப் படுகின்றன.

முக்கியப் பரிந்துரைகள்

- ❖ ஜிஎஸ்டி இழப்பீட்டு செஸ் வரி விதிப்பானது 2022 ஆம் ஆண்டிற்கு அப்பாலும் நீட்டிக்கப் பட்டுள்ளது.
- ❖ 5 கோடிகளுக்கு மேல் விற்றுமுதல் உள்ள வரிசெலுத்துபவர்கள் 2021 ஆம் ஆண்டு ஏப்ரல் மாதத்திலிருந்து இணக்கமானப் பெயரிடல் முறையை (HSN - Harmonised System Nomenclature) அளிக்க வேண்டும்.

இந்தியாவின் முதலாவது நிதியியல் கட்டுப்பாட்டு மையம்

- ❖ Chqbook.com ஆனது இந்தியாவின் முதலாவது நிதியியல் கட்டுப்பாட்டு மையத்தைத்

தொடங்கியுள்ளது.

- ❖ இது சிறு வர்த்தக உரிமையாளர்களை ஊக்கப்படுத்துவதற்கான ஒரு புதிய கைபேசித் தளமாகும்.
- ❖ இது தினசரி நிதியியல் சேவைகளை நிர்வகிப்பதற்கான தீர்வையும் நிதியியல் பொருட்களை அணுகுவதற்கான சேவைகளையும் வழங்க உள்ளது.
- ❖ Chqbook.com என்பது நடப்புக் கணக்கு, காட்டா, கடன் வழங்கல், காப்பீடு மற்றும் வெகுமதிகள் ஆகிய 5 கூறுகளின் மூலம் உலகத் தரம் வாய்ந்த நிதியியல் சேவைகளை வழங்கும் சிறு வர்த்தக உரிமையாளர்களுக்கான இந்தியாவின் முதலாவது நியோ வங்கியாகும்.

மாநிலச் செய்திகள்

டிஜிட்டல் சேவா சேது திட்டம்


- ❖ குஜராத் மாநில அரசானது ஊரகப் பகுதிகளில் பொது நலனுக்காக தொழில்நுட்பத்தின் சிறப்பான பயன்பாட்டை உறுதி செய்வதற்காக "டிஜிட்டல் சேவா சேது" என்ற ஒரு திட்டத்தைத் தொடங்கியுள்ளது.
- ❖ இந்தத் திட்டமானது மத்திய அரசின் பாரத்நெட் திட்டத்தின் கீழ் தொடங்கப் பட்டுள்ளது.
- ❖ இந்தத் திட்டத்தின் கீழ், கிராமங்களை இணைப்பதன் மூலம் அம்மாநிலத்தில் உள்ள 14,000 கிராமப் பஞ்சாயத்துகளிலும் பொது நலச் சேவைகள் கிடைக்கப் பெறும்.
- ❖ ஒவ்வொரு கிராமப் பஞ்சாயத்தும் இ-கிராம அலுவலகத்தைப் பெறும். எனவே கிராமத்தில் உள்ளவர்கள் தாலுக்கா மற்றும் மாவட்ட அலுவலகங்களுக்குச் செல்ல வேண்டியதில்லை.

பிரபலமானவர்கள், விருதுகள், மற்றும் நிகழ்வுகள்

அமைதிக்கான நோபல் பரிசு 2020

- ❖ 2020 ஆம் ஆண்டின் அமைதிக்கான நோபல் பரிசானது உலக உணவுத் திட்டத்திற்கு (WFP - World Food Programme) வழங்கப் படுகின்றது.
- ❖ இது பட்டினியை எதிர்த்துப் போராடுவதற்கான அதன் முயற்சிகளையும் பிரச்சினை ஏற்பட்டுள்ள பகுதிகளில் அமைதிக்கான நிலையை ஏற்படுத்துவதில் அதன் பங்களிப்பையும் அங்கீகரிக்கின்றது.
- ❖ இது பட்டினியைப் போர் மற்றும் பிரச்சினையின் ஆயுதமாகப் பயன்படுத்துவதைத் தடுப்பதற்கான முயற்சியின் உந்து சக்தியாகத் திகழ்கின்றது.

- ❖ இந்தத் திட்டமானது 1960 ஆம் ஆண்டில் நடத்தப்பட்ட உணவு மற்றும் வேளாண் அமைப்பின்படி 1963 ஆம் ஆண்டில் ஏற்படுத்தப் பட்டது.
- ❖ இது அவசரகாலச் சூழ்நிலைகளில் உணவு உதவியை அளிப்பதையும் உணவுப் பாதுகாப்பிற்கான தாங்கு தன்மையைக் கட்டமைப்பதையும் நோக்கமாகக் கொண்டு உள்ளது.
- ❖ 2008 ஆம் ஆண்டில், WFP ஆனது செயல்பாட்டிற்கான கொள்முதல் என்ற ஒரு திட்டத்தை ஒருங்கிணைத்தது.
- ❖ இது வேளாண் சந்தையை அணுகுவதற்குச் சிறுநில விவசாயிகளுக்கு வாய்ப்பளிப்பதை நோக்கமாகக் கொண்டுள்ளது.




வேதியியலுக்கான நோபல் பரிசு

- ❖ பிரெஞ்சு நாட்டைச் சேர்ந்த இமானுவேல் சர்பென்டையர் மற்றும் அமெரிக்காவைச் சேர்ந்த ஜெனிபர் டோட்னா ஆகியோருக்கு 2020 ஆம் ஆண்டிற்கான வேதியியலுக்கான நோபல் பரிசானது வழங்கப் படுகின்றது.
- ❖ இவர்கள் சிஆர்ஐஎஸ்பிஆர் எனப்படும் மரபணு மாற்றம் குறித்த ஒரு முறையின் வளர்ச்சிக்காக அங்கீகரிக்கப் பட்டுள்ளனர்.
- ❖ சிஆர்ஐஎஸ்பிஆர் என்பது முறையாகத் தொகுக்கப்பட்ட இடைவெளி கொண்ட மீண்டும் ஏற்படும் சிறு பாலின்ட்ரோம் (Clustered Regularly Interspaced Short Palindromic Repeats - CRISPR) என்பதைக் குறிக்கின்றது. இது 2012 ஆம் ஆண்டில் ஏற்படுத்தப் பட்டது.
- ❖ இது மரபணு மாற்றத்தை மிகவும் எளிய முறையில் மாற்றுவதையும் அதே வேளையில் மிகவும் திறனுள்ளதாக மாற்றுவதையும் நோக்கமாகக் கொண்டுள்ளது.
- ❖ இதனை விரும்பத்தகாத மரபணு மாற்றத்தின் மூலம் ஏற்படும் பல்வேறு

வகையான புற்றுநோய்கள் உள்ளிட்ட பல்வேறு நோய்கள் மற்றும் பிரச்சினைகளுக்கு தீர்வாகப் பயன்படுத்த முடியும்.

- ❖ வரலாற்றில் முதன்முறையாக வேதியியல் நோபல் பரிசானது பெண்கள் இருவருக்கு இணைந்து வழங்கப் பட்டுள்ளது.



தேசிய ஸ்டார்ட் அப் விருதுகளின் முதலாவது பதிப்பு

- ❖ தேசிய ஸ்டார்ட் அப் விருதுகளின் (2020) முதலாவது பதிப்பானது மத்திய வர்த்தக மற்றும் தொழிற்சாலை அமைச்சகத்தினால் அறிவிக்கப்பட்டுள்ளது.
- ❖ இந்த விருதானது விவசாயம், கல்வி, தொழில்நிறுவனத் தொழில்நுட்பம் (Enterprise Technology), ஆற்றல், நிதி, உணவு, சுகாதாரம், தொழிற்சாலை 4.0, விண்வெளி, பாதுகாப்பு, சுற்றுலா மற்றும் நகர்ப்புற சேவைகள் உள்ளிட்ட 12 துறைகளிடமிருந்து விண்ணப்பங்களைப் பெற்றுள்ளது.
- ❖ இந்த விருதுகள் அந்த 12 துறைகளில் 35 பிரிவுகளில் தலா 1 என்ற வீதமும் 3 சிறப்புப் பிரிவுகளிலும் சேர்த்து மொத்தமுள்ள 38 ஸ்டார்ட் அப் நிறுவனங்களுக்கு வழங்கப்பட்டு உள்ளன.

முக்கிய தினங்கள்

உலக அஞ்சல் தினம் - அக்டோபர் 09

- ❖ இது உலகம் முழுவதும் உலகளாவிய அஞ்சல் ஒன்றியத்தின் உருவாக்கத்தின் நினைவு தினத்தைக் குறிக்கின்றது.
- ❖ UPU (Universal Postal Union) ஆனது 1874 ஆம் ஆண்டில் சுவிட்சர்லாந்தின் பெர்லினில்

ஆரம்பிக்கப் பட்டது.

- ❖ இது 1969 ஆம் ஆண்டில் ஜப்பானின் டோக்கியோவில் நடைபெற்ற UPU காங்கிரஸினால் உலக அஞ்சல் தினமாக அறிவிக்கப் பட்டுள்ளது.
- ❖ இந்த ஆண்டிற்கான இத்தினத்தின் கருத்துரு, “நாங்கள் எப்போதும் தபாலைச் சேர்த்திருக்கிறோம்” (We Have Always Delivered) என்பதாகும்.
- ❖ இந்திய அரசானது 2020 ஆம் ஆண்டு அக்டோபர் 09 முதல் 15 வரை தேசிய அஞ்சல் வாரத்தை அனுசரிக்கின்றது.



மரண தண்டனைக்கெதிரான உலக தினம் - அக்டோபர் 10

- ❖ இந்தத் தினமானது மரண தண்டனையின் ஒழிப்பு குறித்து விவாதிக்கின்றது. மேலும் இத்தினமானது மரண தண்டனையை எதிர்நோக்கி இருக்கும் கைதிகளின் நிலைமை மற்றும் சூழ்நிலைகள் குறித்து ஒரு விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இத்தினமானது முதன்முதலில் 2003 ஆம் ஆண்டில் உலக மரண தண்டனைக்கு எதிரான கூட்டமைப்பினால் அனுசரிக்கப்பட்டது.
- ❖ 2007 ஆம் ஆண்டு செப்டம்பர் 26 அன்று, ஐரோப்பிய ஆணையமானது செப்டம்பர் 10 ஆம் தேதியை மரண தண்டனைக்கு எதிரான ஐரோப்பிய தினமாக அறிவித்து உள்ளது.

